

मौजे विडा, (ता. केज जि. बीड) या नळ पाणी
पुरवठा योजनेच्या सुधारीत अंदाजपत्रकास
प्रशासकीय मान्यता देणेबाबत.

महाराष्ट्र शासन

पाणी पुरवठा व स्वच्छता विभाग

शासन निर्णय क्रमांक: क्र. पापुयो - २०१२/प्र.क्र. ३६४ /पापु १८

मंत्रालय, मादाम कामा मार्ग, हुतात्मा राजगुरु चौक

मुंबई-४०० ०३२

तारीख: २७ एप्रिल, २०१७

वाचा -

- १) मौजे विडा ग्रामपंचायत ग्रामसभा ठराव क्र.९, दि.०१/०५/२००८
- २) कार्यकारी अभियंता, ग्रामीण पाणी पुरवठा विभाग, जिल्हा परिषद, बीड यांचे तांत्रिक मान्यता आदेश क्र.१०२ , दिनांक १३/०६/२००८.व विभागीय आयुक्त कार्यालय, औरंगाबाद यांचे आदेश क्र.पापुकक्ष/तांशा/१३७/२०१०, दिनांक २९/०३/२०१०.
- ३) विभागीय आयुक्त कार्यालय, औरंगाबाद यांचे आदेश क्र.पापुकक्ष/तांशा/३७७/२०११, दिनांक १२/०८/२०११
- ४) मुख्य कार्यकारी अधिकारी, जिल्हा परिषद, बीड यांचे पत्र क्र.ग्रापापुवि/जिपबी/तांशा-५, दिनांक १६/०९/२०११.
- ५) ग्रामीण पाणी पुरवठा योजनांच्या त्रयस्थ तांत्रिक परिक्षणाबाबतचा शासन निर्णय ग्रापाधो-१११४/प्र.क्र.६१/पापु-०७, दिनांक १५.०६.२०१५ च दि.१४ मार्च, २०१६.
- ६) कार्यकारी अभियंता, ग्रामीण पाणी पुरवठा विभाग, जिल्हा परिषद, बीड यांचे पत्र क्र.ग्रापापुवि/जिपबी/तांशा-२/कवि-४६/२०१७/३६१, दिनांक २३/०२/२०१७

प्रस्तावना

भारत निर्माण कार्यक्रमांतर्गत मौजे विडा (ता.केज जि. बीड) नळ पाणी पुरवठा योजनेच्या रु. १,८७,६०,०००/- (ढोबळ) किमतीच्या अंदाजपत्रकास संदर्भ क्र १ येथील ग्रामसभा ठरावान्वये मुळ प्रशासकीय मान्यता देण्यात आली होती. संदर्भ क्र.२ येथील पत्रान्वये सदर योजनेच्या टप्पा क्र.१ आणि टप्पा क्र.२ व ३ च्या कामांना मुळ तांत्रिक मान्यता दिली होती. तथापी सदर योजनेच्या वितरण व्यवस्थेच्या लांबीत वाढ झाल्याने तसेच अन्य काही अपरिहार्य कारणांमुळे योजनेच्या किंमतीत वाढ झाली असल्याने अधीक्षक अभियंता, विभागीय भारत निर्माण कक्ष, औरंगाबाद यांनी संदर्भ क्र.३ येथील पत्रान्वये प्रस्तुत योजनेच्या रु.२,४९,९८,७००/- (ढोबळ) किंमतीच्या प्रस्तावास सुधारीत तांत्रिक मान्यता दिली. यास्तव मुख्य कार्यकारी अधिकारी, जिल्हा परिषद, बीड यांनी संदर्भ क्र.४ अन्वये प्रस्तुत नळ पाणी

पुरवठा योजनेच्या आराखडयास व अंदाजपत्रकास सुधारित प्रशासकीय मान्यता देण्याचा प्रस्ताव शासनास सादर केला होता. तदनंतर दिनांक १० नोव्हेंबर, २०१६ रोजी झालेल्या बैठकीत झालेल्या चर्चेच्या अनुषंगाने कार्यकारी अभियंता, ग्रामीण पाणी पुरवठा विभाग, जिल्हा परिषद, बीड यांनी सदर योजनेच्या रु. २,११,०२,२७१/- (ढोबळ) किंमतीच्या अंदाजपत्रक व आराखडयास मान्यता देण्याचा प्रस्ताव संदर्भ क्र.६ अन्वये सादर केला होता. त्यास अनुसरून प्रस्तुत योजनेच्या आराखडयास व अंदाजपत्रकास सुधारित प्रशासकीय मान्यता देण्याची बाब शासनाच्या विचाराधीन होती.

शासन निर्णय

मौजे मौजे विडा (ता.केज जि. बीड) या नळ पाणी पुरवठा योजनेच्या रुपये.२,११,०२,२७१/- (ढोबळ) (अक्षरी रुपये दोन कोटी अकरा लक्ष दोन हजार दोनशे एकातून फक्त) एवढ्या सुधारित किंमतीच्या अंदाजपत्रकास पुढील अटीच्या अधिन राहून सुधारीत प्रशासकीय मान्यता देण्यात येत आहे.

अटी

१. उपरोक्त नमुद सुधारित किंमतीत उर्वरित सर्व कामे ६ महिन्यात पूर्ण करावीत.त्या करिता संबंधित पर्यवेक्षीय उप अभियंता, ग्रामीण पाणी पुरवठा विभाग, जिल्हा परिषद यांनी प्रत्येक महिन्याला कामाचा आढावा घेवून अहवाल कार्यकारी अभियंता, ग्रामीण पाणी पुरवठा विभाग, जिल्हा परिषद, बीड यांना सादर करावा. उपरोक्त मुदतीत समितीने योजनेची पूर्ण न केल्यास जिल्हा परिषदेमार्फत पूर्ण करावीत या अटीच्या अधिन राहून मान्यता देण्यात येत आहे.
२. या योजनेस सहमती दिलेल्या मूळ प्रशासकीय मान्यतेच्या तसेच सुधारीत तांत्रिक मान्यता देतांना नमुद केलेल्या अटी व शर्तीचे काटेकोरपणे पालन करण्यात यावे.
३. ही योजना पूर्ण झाल्यावर ती संबंधित ग्रामपंचायतीच्या ताब्यात देण्यात यावी. संबंधित कार्यकारी अभियंता, ग्रामीण पाणी पुरवठा विभाग, जिल्हा परिषद, बीड यांच्याकडून योजना प्रत्यक्षात पूर्ण झाली आहे, या आशयाची सूचना मिळाल्याच्या दिनांकापासून एक महिन्याच्या आत योजना ताब्यात घेण्यास संबंधित ग्रामपंचायत/जिल्हा परिषद जबाबदार राहिल. योजना प्रत्यक्षात पूर्ण झाल्यावर लगेच संबंधित कार्यकारी अभियंता, जिल्हा परिषद व

संबंधित ग्रामपंचायतचे अधिकारी व कंत्राटदार यांनी योजनेची संयुक्तपणे पाहणी आयोजित करावी आणि अशा पाहणीत कोणतेही दोष आढळून आल्यास योजना ताब्यात देण्यापूर्वी ते सुधारण्यात यावेत.

४. ही योजना राबविणे, त्याचे परिरक्षण, दुरुस्त्या (विशेष दुरुस्त्या धरून) या साठी दरवर्षी येणारा आवर्ती खर्च भागविण्यासाठी, योजनेतील घसारा किंवा यंत्रसामुग्री नुतनीकरणासाठी संबंधित ग्रामपंचायतीस/जिल्हा परिषदेस शासनाकडून कोणतीही मदत मिळणार नाही.
५. सदर योजना पूर्ण झाल्यावर स्थानिक स्वराज्य संस्थेने (संबंधित ग्रामपंचायत/ जिल्हा परिषद) योजना हस्तांतरित करून घेणे बंधनकारक राहिल. तसेच योजनेचे लेखे बंद करण्यात यावेत.
६. सन २०१३ मधील CAG च्या अहवालानुसार राज्यातील २१% पाणी पुरवठा योजना या देखाभाल दुरुस्ती अभावी, वीज देयक न भरल्यामुळे (Poor maintenance/nonpayment of electricity of bills) बंद पडल्या असल्याचे दिसून येते. यास्तव सदर योजना आर्थिकदृष्ट्या सक्षम राहण्याच्या दृष्टीने पाणीपट्टी दरामध्ये आवश्यकतेनुसार वाढ करण्याची जबाबदारी संबंधित ग्रामपंचायत/जिल्हा परिषद यांची राहिल.
७. हगणदारीबाबतच्या प्रचलित धोरणानुसार कार्यवाही करण्यात यावी.
८. प्रस्तुत योजना कोणत्याही परिस्थितीत पुनर्सुधारीत केली जाणार नाही याची जबाबदारी जिल्हा परिषदेची राहिल.

२. या योजनेच्या सुधारित किंमतीतील वाढीव खर्च **रु.२३,४३,१३९/- (अक्षरी रुपये तेवीस लक्ष त्रेचाळीस हजार एकशे एकोणचाळीस फक्त)** हा राष्ट्रीय ग्रामीण पेयजल कार्यक्रमा खालील राज्य हिश्यातून /जिल्हा नियोजन मंडळाकडून /किमान गरजा कार्यक्रमांतर्गत उपलब्ध होणा-या निधीतून करण्यात यावा.

३. प्रस्तुत योजनेस सुधारीत प्रशासकीय मान्यता ही वित्त विभागाच्या दि. १७/०४/२०१५ च्या क्र. विअप्र-२०१३/प्र.क्र. ३०/२०१३/विनियम, भाग-२ या शासन निर्णयातील भाग पहिला, उपविभाग-३ मधील अ.क्र. ६ (सहा) परिच्छेद क्र. २७ (अ) अनुसार विभागास प्रदान करण्यात आलेल्या प्राधिकारानुसार देण्यात येत आहेत.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०४२६१७३१२२९२२८ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सु.दे.आंबेकर)

कार्यासन अधिकारी, महाराष्ट्र शासन

प्रत,

- १) मा.मंत्री, पाणी पुरवठा व स्वच्छता विभाग.
- २) मा.विधानमंडळ सदस्य (सर्व)
- ३) सदस्य सचिव, महाराष्ट्र जीवन प्राधिकरण, मुंबई.
- ४) जिल्हाधिकारी, बीड.
- ५) मुख्य कार्यकारी अधिकारी, जिल्हा परिषद, बीड.
- ६) महालेखापाल, लेखा परिक्षा, महाराष्ट्र-२, बीड.
- ७) महालेखापाल, लेखापरीक्षा, महाराष्ट्र १, मुंबई
- ८) संचालक, पाणी व स्वच्छता सहाय संस्था(वासो), बेलापूर, नवी मुंबई.
- ९) अधीक्षक अभियंता, महाराष्ट्र जीवन प्राधिकरण, औरंगाबाद/लातूर
- १०) संचालक(वित्त), महाराष्ट्र जीवन प्राधिकरण, सिडको भवन, बेलापूर, नवी मुंबई.
- ११) उपसंचालक, भूजल सर्वेक्षण आणि विकास यंत्रणा, पुणे
- ११) कार्यकारी अभियंता, ग्रामीण पाणी पुरवठा विभाग, जिल्हा परिषद, बीड.
- १२) प्रधान सचिव, पाणी पुरवठा व स्वच्छता विभाग यांचे स्वीय सहाय्यक, मंत्रालय, मुंबई.
- १३) मु.अ. तथा वि.का.अ. पाणी पुरवठा व स्वच्छता विभाग, यांचे स्वीय सहाय्यक, मंत्रालय, मुंबई.
- १४) कार्यासने (पापु-०४, ०६, ०७, ०९, १०, १३, १७, १९ व २०), पा. पु. व स्व. वि., मंत्रालय, मुंबई-३२.
- १५) निवडनस्ती कार्यासन पापु-१८.